

महाराष्ट्र शासन कृषि कर्जमाफी व कर्ज परतफेड सवलत योजना, २००९ ला प्रसिध्दी देण्याबाबत.

महाराष्ट्र शासन

सहकार, पणन व वस्त्रोद्योग विभाग,
शासन निर्णय क्र. : सीसीआर-१४०८/प्र.क्र.६०५/२-स,
मंत्रालय, मुंबई-४०० ०३२.
दिनांक ६ मार्च, २००९.

वाचा :-

१. शासन निर्णय क्रमांक सीसीआर १४०८/प्र.क्र.६०५/२-स, दिनांक ६.१.२००९.
२. सहकार आयुक्त कार्यालय, पूणे यांचे पत्र क्र. कृकवकपसयो-०९/प्रसंतवख/३०८१/०९, दि.२/३/२००९ चे पत्र.

प्रस्तावना :- वाचा-१ येथील शासन निर्णयाद्वारे "महाराष्ट्र शासन कृषि कर्जमाफी व कर्ज परतफेड सवलत योजना-२००९" विषयी केंद्र शासनाच्या कर्जमाफी योजनेपासून वंचित राहिलेल्या व नियमितपणे कर्जाची/थकीत कर्जाची परतफेड करणा-या शेतक-यांना रु. २००००/- पर्यंत कर्जमाफी/ कर्ज परतफेड सवलत योजना जाहिर केलेली आहे. सदर योजनेमध्ये शेतक-यांना एकूण रु. ६२०८/- कोटीचा लाभ मिळणार असून, योजनेच्या प्रसिध्दी करीता रु. ५/- कोटी इतकी तरतूद उपलब्ध करून द्यावयाची आहे. त्यापैकी प्रसिध्दीकरीता रु.१/-कोटी इतका निधी आकस्मिकता निधीतून खर्च करण्याकरीता सहकार आयुक्तांकडे सुपूर्द करण्याची बाब शासनाच्या विचाराधीन आहे.

शासन निर्णय :- या शासन निर्णयाद्वारे महाराष्ट्र शासन कृषि कर्ज माफी व कर्ज परतफेड सवलत योजना-२००९ या योजने अंतर्गत राज्यातील ३५३ तालुक्यांमध्ये शेतकरी मेळावे घेणे, प्रसिध्दी फलके (होर्डिंग्ज), प्रचार पत्रक तयार करणे व प्रशिक्षण याकरीता रु. १/- लाखप्रती तालुका मर्यादे पर्यंत जिल्हा मध्यवर्ती सहकारी बँकांनी केलेल्या खर्चाच्या ५०% प्रतिपूर्तीसाठी, तसेच महासंचालक, माहिती व जनसंपर्क संचालनालय, मंत्रालय, मुंबई यांच्यामार्फत राज्यातील वर्तमान पत्रात कर्जमाफी योजनेला व्यापक प्रसिध्दी देण्याकरीता जाहिराती देणे. याशिवाय रेडिओ स्पॉटची निर्मिती करणे, रेडिओ जिगल्स व स्पॉट्स प्रसारण करणे आणि रेडिओ जिगल्स गीत रचना, संहिता, संगित सयोजन व ध्वनी मुद्रण करणे वगैरे बाबींवर खर्च करण्यासाठी रु. १/- कोटी (रुपये एक कोटी फक्त) इतका निधी मंजूर करण्याचा शासनाने निर्णय घेतला आहे. सदर खर्च आकस्मिकता निधीद्वारे उपलब्ध झालेल्या तरतूदीतून भागविण्यात यावा. सदर रक्कम खालील लेखाशिर्षाखाली शासनाच्यावतीने खर्ची टाकण्यास मंजूरी देण्यात येत आहे.

व्ही-२,

२४२५, सहकार

(००)(१०७), सहकारी पतसंस्थांना सहाय्य

(००)(१२) ५ एकरापेक्षा कमी जमीन धारण करणारे शेतकरी व

५ एकरापेक्षा जास्त जमीन धारण करणारे शेतकरी

(२४२५-२२४-८) योजनेत्तर / दत्तमत

(३३) अर्थसहाय्य

आकस्मिकता निधी संकेतांक (८०००-४४४१)

या शासन निर्णयान्वये मंजूर करण्यात आलेली अर्थसहाय्याची रक्कम रु. १/- कोटी (रु. एक कोटी फक्त) इतकी तरतुद सर्व संबंधितांना उपलब्ध करून देण्यासाठी सहकार आयुक्त व निबंधक, सहकारी संस्था, महाराष्ट्र राज्य, पुणे यांना नियंत्रण अधिकारी म्हणून प्राधिकृत करण्यात येत आहे. लेखाधिकारी, सहकार आयुक्त व निबंधक, सहकारी संस्था, महाराष्ट्र राज्य, पुणे यांना आहरण व संवितरण अधिकारी घोषित करून त्यांना सूचना देण्यात येत आहेत की, सदर रक्कम सर्व संबंधितांना वितरीत करण्याची कार्यवाही करावी.

सदर शासन निर्णय वित्त विभागाच्या अनौपचारिक संदर्भ क्रमांक ८०/२००९/व्यय-२, दिनांक १८/२/२००९ नुसार तसेच अर्थोपाय शाखेच्या अनौपचारिक संदर्भ क्रमांक ५९/०९/अर्थ-३, दिनांक ५/३/२००९ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००९०३०७१३५६५७००१ असा आहे.

महाराष्ट्राचे राज्यपाल यांच्या आदेशानुसार व नांवाने.

(चं. ज. देशपांडे)

विशेष कार्य अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत :

१. मा. मंत्री (सहकार), यांचे खाजगी सचिव
२. मा. राज्यमंत्री (सहकार) यांचे खाजगी सचिव
३. प्रधान सचिव (सहकार व पणन) यांचे खाजगी सचिव
४. महालेखापाल-१ (लेखा व अनुज्ञेयता) (लेखापरिक्षण) महाराष्ट्र मुंबई (३ प्रती)
५. महालेखापाल-२ (लेखा व अनुज्ञेयता) (लेखापरिक्षण) महाराष्ट्र नागपूर (३ प्रती)
६. सहकार आयुक्त व निबंधक, सहकारी संस्था, महाराष्ट्र राज्य, पुणे.
७. महासंचालक, माहिती व जनसंपर्क संचालनालय, मंत्रालय, मुंबई
८. विभागीय सहनिबंधक, सहकारी संस्था, (सर्व)
९. जिल्हा उपनिबंधक, सहकारी संस्था, (सर्व).
१०. जिल्हा कोषागारे, पुणे
११. वित्त विभाग (व्यय-२/अर्थोपाय/अर्थसंकल्प-१२) मंत्रालय, मुंबई
१२. सहसंचालक, लेखा व कोषागारे, संगणक कक्ष, नवीन प्रशासन भवन, ५ वा मजला, मंत्रालयासमोर, मुंबई.
१३. अधिदान व लेखाधिकारी, मुंबई (३ प्रती),
१४. निवासी लेखापरिक्षाधिकारी, मुंबई.
१५. क.अ. (१६-स/१७-स), सहकार, पणन व वस्त्रोद्योग विभाग, मंत्रालय, मुंबई
१६. निवड नस्ती.

